



పల్లా సమక్షంలో బీఆర్ఎస్ చేరిన సీపీఎం, కాంగ్రెస్, బీజేపీ నాయకులు

### 'పల్లా' సమక్షంలో బీఆర్ఎస్లో చేరిక

కొమురవెల్లి, నవంబర్ 11 : కొమురవెల్లి మండలంలో బీజేపీ, సీపీఎం, కాంగ్రెస్ పార్టీలకు భారీ పాక్ తగిలింది. సీపీఎం, బీజేపీ, కాంగ్రెస్ నాయకులు, కార్యకర్తలు ఎంపీపీ తలారా కీర్తనాకి షన్, సర్పంచ్ బొడిగం పద్మాకృష్ణారెడ్డి అధ్యక్షుల లో శనివారం జనగామ బీఆర్ఎస్ అభ్యర్థి పల్లారాజేశ్వరరెడ్డి సమక్షంలో బీఆర్ఎస్లో చేరారు. ఈ సందర్భంగా పార్టీలో చేరినవారికి పల్లారాజీ

కండువా కప్పి అహ్వానించారు. బీఆర్ఎస్లో చేరినవారు సక్య నరేశ్వరెడ్డి, బాలచంద్రం, చందు, నరేశ్, పాశికింటి శ్రీను, చుంచు బాలు, చుంచు నాగుతోపాటు 100 మంది కార్యకర్తలు ఉన్నారు. కార్యక్రమంలో బీఆర్ఎస్ గ్రామ అధ్యక్షుడు నర్సింగరావు, మాజీ సర్పంచ్ రాజీ, రైతుబంధు సమితి కో-ఆర్డినేటర్ యాదయ్య, యూత్ అధ్యక్షుడు రాజు, పంశీ, ప్రదీప్ పాల్గొన్నారు.

### అభివృద్ధి చెందాలంటే బీఆర్ఎస్ను గెలిపించాలి

దుబ్బాక టౌన్, నవంబర్ 11 : దుబ్బాక నియోజకవర్గం అభివృద్ధి చెందాలంటే బీఆర్ఎస్ అభ్యర్థి, ఎంపీ కొత్త ప్రభాకర్రెడ్డిని భారీ మెజార్టీతో గెలిపించాలని దుబ్బాక మున్సిపల్ కౌన్సిలర్ యాదగిరి ప్రజలను కోరారు. శనివారం పట్టణంలోని 14వ వార్డులో డబుల్ బెడ్రూం కాలనీలో బీఆర్ఎస్ శ్రేణులు ఇంటింటి ప్రచారం నిర్వహించారు. ప్రచారంలో యాదగిరి పాల్గొని మాట్లాడుతూ దుబ్బాక మూడేండ్లగా అభివృద్ధిలో వెనకబడిందన్నారు. మరోసారి ప్రతిపక్ష నాయకుల మాటలు నమ్మి ఓటు వేస్తే గోసపడతామన్నారు. కారు గుర్తుకు ఓటు వేసి కొత్త ప్రభాకర్రెడ్డిని గెలి



ఇంటింటి ప్రచారం నిర్వహిస్తున్న కౌన్సిలర్ యాదగిరి, బీఆర్ఎస్ నాయకులు

పించాలని కోరారు. కార్యక్రమంలో నాయకులు తుమ్మ భాస్కర్, చందు, ప్రభాకర్, శ్యామ్, శివ, పల్లారాజీ రాజు, వెంకటేశ్ పాల్గొన్నారు.

### బీజేపీ నాయకుడిపై ఫిర్యాదు

దుబ్బాక, నవంబర్ 11 : బీఆర్ఎస్ దుబ్బాక అభ్యర్థి, ఎంపీ కొత్త ప్రభాకర్రెడ్డిని అవమానపరుస్తూ బీజేపీ నాయకులు సోషల్ మీడియాలో పెట్టిన వీడియో క్లిప్లపై బీఆర్ఎస్ నాయకులు స్పందిస్తూ శుక్రవారం రాత్రి దుబ్బాక పోలీసుస్టేషన్లో ఫిర్యాదు చేశారు. ఎంపీ ప్రభాకర్రెడ్డిపై జరిగిన హత్యాత్మకత్వానికి ఖండించకుండా ఎమ్మెల్యే రఘునందన్రావు తన అనుచరులతో సోషల్ మీడియాలో అవమానకరంగా పెట్టిన వీడియో క్లిప్లపై బీఆర్ఎస్ నాయకులు ఆగ్రహం వ్యక్తం

చేశారు. దుబ్బాకకు చెందిన బీజేపీ నాయకుడు మచ్చ శ్రీనివాస్ వాట్సాప్, ఫెస్బుక్లో ఎంపీ ప్రభాకర్రెడ్డికి జరిగిన శస్త్ర చికిత్సపై అవమానం చేస్తూ పెట్టిన వీడియో క్లిప్ ఆధారాలతో బీఆర్ఎస్ నాయకులు దుబ్బాక పోలీసుస్టేషన్లో ఫిర్యాదు చేశారు. నిందితులపై చట్టపరమైన చర్యలు తీసుకోవాలని సీబి మున్నూరు కృష్ణను కోరారు. ఫిర్యాదు చేసినవారిలో కౌన్సిలర్లు ఆస యాదగిరి, స్వామి, బీఆర్ఎస్ నాయకులు రాజమౌళి, ఎల్లారెడ్డి, రాజు, మహిపాలిరెడ్డి, కృష్ణ, నరేశ్ ఉన్నారు.

## దుబ్బాక/జనగామ నియోజకవర్గాలు రాజకీయ భిక్ష పెట్టింది బీఆర్ఎస్



రఘునందన్రావు సోదరుడు శ్రీధర్రావు చేసిన ఫోన్ కాల్ వివరాలు చూపిస్తున్న మహేశ్ రెడ్డి

దుబ్బాక, నవంబర్ 11 : దుబ్బాక ఎమ్మెల్యే రఘునందన్రావుకు రాజకీయ భిక్ష పెట్టింది బీఆర్ఎస్ అని, పదవుల కోసం, పైసల కోసం పార్టీలు మారే చరిత్ర ఆయనదని బీఆర్ఎస్ రాష్ట్ర యువ జన నాయకులు తీవ్రంగా మహేశ్ రెడ్డి స్పష్టం చేశారు. శనివారం దుబ్బాకలో ఎంపీ ప్రభాకర్రెడ్డి కార్యాలయంలో ఏర్పాటు చేసిన విలేకరుల సమా

వేశంలో మహేశ్ రెడ్డి మాట్లాడుతూ మా గొంతులో ప్రాణం ఉన్నంత వరకు బీఆర్ఎస్ను విడిచిపెట్టే ప్రసక్తి లేదన్నారు. ఎమ్మెల్యే రఘునందన్రావు ఊసరవెల్లి రాజకీయాలకు మారుమేగా మారాడని మండిపడ్డారు. మూడు రోజుల కిందట రఘునందన్రావు తన సోదరుడు శ్రీధర్రావుతో నాకు ఫోన్ చేయించాడని, ఆ ఫోన్ కాల్ ఆధారాలను

### బీఆర్ఎస్ రాష్ట్ర యువజన నాయకుడు మహేశ్ రెడ్డి

మహేశ్ రెడ్డి విలేకరుల సమావేశంలో వెల్లడించారు. తమలాంటి ఉద్యమకారులకు రఘునందన్రావు వెలకట్టలేడంటూ ఆయన సోదరుడికి సమాధానమిచ్చినట్లు తెలిపారు. రఘునందన్రావు దిగజారుడు, చిల్లర రాజకీయాలకు పాల్పడడం సిగ్గుచేటని విమర్శించారు. నియోజకవర్గంలో రఘునందన్రావు తన క్రిమినల్ బుద్ధితో విద్వేష రాజకీయాలకు పాల్పడుతున్నారని తెలిపారు. తన రాజకీయ జీవితం గులాబీ నీడలోనే కొనసాగుతుందన్నారు. కన్ను తల్లిలాంటి బీఆర్ఎస్కు ఎవరైనా అన్యాయం చేసేందుకు ప్రయత్నిస్తే సహించేది లేదని హెచ్చరించారు. సమావేశంలో బీఆర్ఎస్ యువజన నాయకులు చెక్కపల్లి నరేశ్, మల్లూరి దినీష్ రెడ్డి, గుండెల్లి భరత్ రెడ్డి, దేవుని రమణ, గన్నె నిఖిల్ రెడ్డి, పర్న స్వామి, అంబటి రఘురాం, నవీన్, భూపాల్ పాల్గొన్నారు.

### ప్రభాకర్రెడ్డిని భారీ మెజార్టీతో గెలిపించాలి

రాయచోల్, నవంబర్ 11 : బీఆర్ఎస్ దుబ్బాక అభ్యర్థి కొత్త ప్రభాకర్ రెడ్డికి మద్దతుగా శనివారం దౌల్తాబాద్ మండలం ముబారాన్ పూర్ గ్రామంలో బీఆర్ఎస్ నాయకులు ఇంటింటా ప్రచారం నిర్వహించారు. కారు గుర్తుకు ఓటు వేసి కొత్త ప్రభాకర్రెడ్డిని భారీ మెజార్టీతో గెలిపించాలని ప్రజలను కోరారు. ఈ సందర్భంగా బీఆర్ఎస్ మండల అధ్యక్షుడు రణం శ్రీనివాస్ గౌడ్, సీనియర్ నాయకుడు సత్యనారాయణ మాట్లాడుతూ సీఎం కేసీఆర్ ప్రవేశపెట్టిన సంక్షేమ పథకాలు దేశానికి ఆదర్శంగా నిలిచాయన్నారు. 60 ఏండ్లలో జరగని అభివృద్ధి తొమ్మిదేండ్లలో చేసి చూపిన ఘనత సీఎం కేసీఆర్ కి దక్కిందన్నారు. గ్రామాలు అన్నిరంగాల్లో అభివృద్ధి సాధించాలంటే కొత్త ప్రభాకర్రెడ్డిని గెలిపించాలని కోరారు. కార్యక్రమంలో జిల్లా కో-ఆప్షన్ సభ్యుడు రహీమెద్దీన్, బీఆర్ఎస్ యూత్ మండల అధ్యక్షుడు సర్ర రాజేందర్, మాజీ సర్పంచ్ మోహన్ రావు, ఎంపీటీపీ తిరుపతి, బీఆర్ఎస్ గ్రామాల అధ్యక్షులు వెంకటం, లక్ష్మణ్, శ్రీనివాస్, రవీందర్, రవి, దౌల్తాబాద్ మండల ఎంపీటీపీల ఫోరం అధ్యక్షుడు బండారు దేవేందర్, నాయకులు తదితరులు పాల్గొన్నారు.



మిరుదొడ్డిలో ఇంటింటి ప్రచారం చేస్తున్న బీఆర్ఎస్ నాయకులు

### బీజేపీ నాయకుల అసత్య ప్రచారం

మిరుదొడ్డి, నవంబర్ 11 : అసైన్డ్ భూములు పోతాయని బీజేపీ నాయకులు అసత్య ప్రచారం చేస్తూ ప్రజలను మోసం చేస్తున్నారని బీఆర్ఎస్ మిరుదొడ్డి టౌన్ అధ్యక్షుడు ధర్మారం బాబు ఆరోపించారు. బీఆర్ఎస్ దుబ్బాక ఎమ్మెల్యే అభ్యర్థి, ఎంపీ కొత్త ప్రభాకర్రెడ్డికి మద్దతుగా శనివారం ఇంటింటి ప్రచారం నిర్వహించారు. కారు గుర్తుకు ఓటు వేయాలని ప్రజలను అభ్యర్థించారు. ఈ సందర్భంగా ఆయన మాట్లాడుతూ మళ్లీ బీఆర్ఎస్ ప్రభుత్వం వచ్చిన వెంటనే సీఎం కేసీఆర్ అసైన్డ్ భూములకు పట్టాపాసు బుక్కులు అందిస్తారని తెలిపారు. దుబ్బాక ఉపఎన్నికల్లో బీజేపీ ఎమ్మెల్యే రఘునందన్రావు ప్రజలకు మోసపూరిత హామీలిచ్చి ఒక్క రూపాయి వని చేయకుండా ముఖం చాటిస్తే మళ్లీ ఇప్పుడు మోసపూరిత ప్రచారానికి తెరలేపారని మండిపడ్డారు. ప్రజలను మోసం చేయడంలో రఘునందన్రావు దిట్ట అని విమర్శించారు. ప్రజలు ఆలోచించి కారు గుర్తుకు ఓటిస్తే కొత్త ప్రభాకర్రెడ్డిని భారీ మెజార్టీతో గెలిపించాలని కోరారు. కార్యక్రమంలో నాయకులు సిరినేని వెంకటయ్య, గొట్టం రాధాకృష్ణ, సత్య రాజురెడ్డి, మార్గారి స్వామి, పంతుకాని బాల్ నర్సింగారావు, గొట్టం యాదగిరి, వసం రాజయ్య, వసం యాదగిరి, ఎల్లారాజయ్య, గొట్టం అంజనేయులు, కుర్మిరి సర్పంచులు పాల్గొన్నారు.



దౌల్తాబాద్ : ముబారాన్ పూర్లో ఇంటింటి ప్రచారం చేస్తున్న బీఆర్ఎస్ నాయకులు, కార్యకర్తలు

### ఎన్నికల్లో పోలీసుల పాత్ర కీలకం



చేర్యాలలో సమీక్ష నిర్వహిస్తున్న సీపీ శ్యేత

చేర్యాల, నవంబర్ 11 : ఎన్నికల్లో పోలీసులు కీలక పాత్ర పోషించాలని సిద్దిపేట జిల్లా పోలీస్ కమిషనర్ ఎన్.శ్యేత సూచించారు. శనివారం చేర్యాల పోలీస్ స్టేషన్ను సీపీ సందర్శించారు. ఈ సందర్భంగా చేర్యాల సీబి సత్యనారాయణరెడ్డి, ఎస్పీ భాస్కర్ రెడ్డితో చేర్యాల పోలీస్ స్టేషన్ పరిధిలో ఉన్న క్రిటికల్, నార్మల్ పోలింగ్ కేంద్రాలపై


సమీక్ష నిర్వహించారు. ఈ సందర్భం గా సీపీ మాట్లాడుతూ పోలింగ్ కేంద్రాల్లో ప్రజలు ఓటు హక్కు వినియోగించుకునే విధంగా సంబంధిత రెవెన్యూ అధికారులతో కలిసి అన్ని ఏర్పాట్లు చేయాలని సూచించారు. ప్రశాంత మైన వాతావరణంలో పారదర్శకంగా ఎన్నికలు నిర్వహించేందుకు అధికారులు, సిబ్బంది సమన్వయంతో పనిచేయాలన్నారు. డ్రీ అండ్ ఫేర్ గా ఎన్నికలు జరిగేందుకు ప్రతి ఒక్కరూ బాధ్యతగా వ్యవహరించాలన్నారు. ఎన్నికల నిబంధనలు ఉల్లంఘించిన వారిపై కేసులు నమోదు చేయాలని తెలిపారు. సమావేశంలో ఎస్పీ ఇన్ స్పెక్టర్ రఘుపతిరెడ్డి, ఎలక్షన్ సెల్ ఇన్ స్పెక్టర్ భిక్షపతి పాల్గొన్నారు.

### ప్రశాంతంగా ఎన్నికలు నిర్వహించాలి..

మద్దూరు(భూశిమిట్ట), నవంబర్ 11 : శాంతి యుత వాతావరణంలో ఎన్నికలు నిర్వహించాల్సిన బాధ్యత పోలీస్ శాఖపై ఉందని సిద్దిపేట జిల్లా పోలీస్ కమిషనర్ శ్యేత అన్నారు. శనివారం మద్దూరు పోలీస్ స్టేషన్ను సీపీ సందర్శించి వివిధ అంశాలపై పోలీసులకు పలు సూచనలు చేశారు. ఈ సందర్భంగా ఆమె మాట్లాడుతూ ఎన్నికల సమయంలో పోలీసులపై ప్రజలకు నమ్మకం కలిగే విధంగా నడుచుకోవాలన్నారు. పోలీసులు శాంతిభద్రతలను కాపాడడంతోపాటు ఊరేగింపులు, సమావేశాలను క్రమబద్ధీకరించాలన్నారు. సరిహద్దు జిల్లాల పోలీసులు, అధికారులు కలిసి ఎన్నికల్లో ఎలాంటి అవాంఛనీయ సంఘటనలు జరగకుండా కట్టుదిట్టమైన చర్యలు తీసుకోవాలన్నారు. ఓటర్లను ప్రరోభాలకు గురిచేసే వ్యక్తులను గుర్తించి శిక్షించాలన్నారు. కార్యక్రమంలో చేర్యాల సీబి సత్యనారాయణరెడ్డి, ఎస్పీ ట్రాంప్ సీబి రఘుపతిరెడ్డి, ఎస్పీ షేక్ యూసుఫ్ అహ్మద్, ఏఎస్సైలు విజయకుమార్, జగదీశ్వర్, సిబ్బంది తదితరులు పాల్గొన్నారు.

### ఎన్నికలను అడ్డుకుంటే చర్యలు తప్పవు

#### జిల్లా ఎన్నికల పోలీస్ అబ్జర్వర్ సోనమ్ టెన్సింగ్ భూటియా



దుబ్బాక, నవంబర్ 11 : ఎన్నికలకు ఎవరైనా అడ్డుకుంటే కఠిన చర్యలు తప్పవని జిల్లా ఎన్నికల పోలీస్ అబ్జర్వర్ సోనమ్ టెన్సింగ్ భూటియా హెచ్చరించారు. శనివారం దుబ్బాక పోలీస్ స్టేషన్, లచ్చపేటలో ఈవీఎం స్టాండ్ రూమ్, చెల్లాపూర్లో క్రిటికల్ పోలింగ్ బూత్లను ఆయన సందర్శించారు. ఈ సందర్భంగా ఎన్నికల పోలీస్ అబ్జర్వర్ మాట్లాడుతూ చెక్ పోస్టుల వద్ద సిబ్బంది అప్రమత్తంగా ఉండాలన్నారు. ప్రతి వాహనాన్ని తనిఖీ చేయాలని, రాత్రివేళలో వాహనాలు తనిఖీ చేసే సమయంలో టార్గెట్లై తప్పుక ఉపయోగించాలని సూచించారు. సోషల్ మీడియాలో వచ్చే అసత్య ప్రచారాలను ప్రజలు నమ్మొద్దన్నారు. ఎన్నికల విధుల్లో

దుబ్బాక : లచ్చపేటలో ఈవీఎం స్టాండ్ రూమ్ పర్యవేక్షిస్తున్న భూటియా, నోడల్ అధికారి చంద్రశేఖర్, సీబి కృష్ణ సిబ్బంది అలసత్వం వహించొద్దన్నారు. ఎన్నికలు పారదర్శకంగా, నిష్పక్షపాతంగా జరిగేందుకు జాగ్రత్తలు తీసుకోవాలని చెప్పారు. ఆయన వెంట దుబ్బాక పోలీస్ నోడల్ అధికారి చంద్రశేఖర్, సీబి కృష్ణ ఉన్నారు.